

# پہ پیغمبرانو ایمان

معنی،

دلایل

او غوربستی ئی

حکمتیار

**پر پیغمبرانو ایمان**

**معنی،**

**دلائل**

**او غوښتنی ئې**

**حکمتیار**

## فهرست

صفحه	عنوان
أ	د ناشر مقدمه .....
۱	په پیغمبرانو ایمان .....
۱	په پیغمبرانو د ایمان معنی .....
۳۵	په پیغمبرانو د ایمان غوښتنې .....
۳۵	توقیر او تعظیم: .....
۳۸	ژوره مینه: .....
۴۰	کامل اطاعت: .....
۴۲	د استهداء لپاره پیغمبر ته رجوع: .....
۴۵	حکیمیت: .....
۴۶	هدف او تگلاره د پیغمبر په متابعت کې ټاکل: .....



بسم الله الرحمن الرحيم

## د ناشر مقدمه

د الله تعالى د پېرزوينو ممنون يو چي مور ته ئې د يوه بل ښكلي او په زړه پوري كتاب د خپرولو توفيق راکړ، دا كتاب د هغو درسونو د لړۍ يوه برخه ده چي ورور حکمتيار د اردوی سپاهيان رضاکار اسلام په تربيتي غونډو کي رضاکارانو ته درلودل او په ۱۳۶۹ هـ ش کال کي د کتاب په بڼه کي ترتيب او چاپ شوی، بيا د حينو عربو ورونو په غوښتنه، په عربي ترجمه او په کافي شمېر کي خپور شوی، دا کتاب په پيغمبرانو د ايمان معنی، غوښتنې او هغه دلايل وړاندي کوي چي انسان ولي پيغمبرانو ته اړ دئ، د دې درسونو دا لړۍ د لاندي پنځو کتابونو په بڼه کي خپره شوې:

۱. په الله تعالى ايمان، معنی، دلايل او غوښتنې ئې.
  ۲. په آخرت ايمان، معنی، دلايل او غوښتنې ئې.
  ۳. په پيغمبرانو ايمان، معنی، دلايل او غوښتنې ئې.
  ۴. په کتابونو ايمان، معنی، دلايل او غوښتنې ئې.
  ۵. په ملائکو او قضا او قدر ايمان، معنی، دلايل او غوښتنې ئې.
- د دغو اساسي مسايلو اهميت ته په پام سره مو دا غوره وگڼله چي يو حل بيا ئې خپل خدای پال او په دين مين ولس ته وړاندي کړو، هغو

بايمانو ځوانانو ته چي د غربي استعمار د فكري يرغل په ضد ئې د مبارزې سنگر تود ساتلی او غواړي د ايمان په حقيقت پوه شي، نورو ته ئې وښيي، خپل فردي او اجتماعي ژوند د ايمان په رڼا کي او د خپل رب د لارښوونو مطابق تنظيم کړي، او په آزاد او خپلواک افغانستان کي د اسلام پرتمين بيرغ رپانده وگوري، د دې کتابونو د ژوري او دقيقې مطالعې بلنه ورکوو، دعاء کوو چي الله تعالی مور په دنيا او آخرت کي د هغو تورياليو مبارزينو په صف کي محسوب کړي چي له الله تعالی پرته بل چا ته سر نه ټيټوي، له بل چا طمعه او وېره نه لري، د خپل رب رضا لټوي او دې سپېڅلي هدف ته د رسېدو په لار کي هري قربانۍ ته چمتو دي.

اللهم اهدنا الصراط المستقيم

بسم الله الرحمن الرحيم

## پر پیغمبرانو ایمان

دا موضوع به تر دې دريو عنوانونو لاندې خپرو:

- پر پیغمبرانو د ایمان معنی.
- د پیغمبر بعثت او لېږني ته د انسان ضرورت.
- او په پیغمبرانو د ایمان غوښتنې.

### په پیغمبرانو د ایمان معنی

پ پیغمبرانو باندې د ایمان معنی دا ده چې الله جل شأنه د زمانې په بېلابېلو پړاوونو کې د انسانانو د لارښوونې او هدایت لپاره، د دوی له منځ نه تر ټولو غوره او صالح شخصیتونه غوره کړي، هغوی ته ئې وحی کړې او له خپل پېغام سره ئې خلکو ته لېږلي، چې هغوی د الله تعالی لوري ته دعوت او هدایت کړي، هغوی ته خپل ځان، جهان او خپل رب وروپېژني او د غوره او سوکاله ژوندون لاري او طریقې وروښيي.

الله جل شأنه پیغمبران د خلکو له منځه انتخاب کړي او دوی تر ټولو غوره او صالح انسانان او د لوړ معنوي او اخلاقي شخصیت خاوندان دي. د خلکو له منځه د دوی د انتخاب معنی دا ده چې پیغمبران د آدم علیه

السلام له اولادې څخه دي، په دې موضوع د دې لپاره تركيز كوم چي متأسفانه ځينو د جهالت او ناپوهۍ په وجه او ځينو په محبت او درناوي كي د غلو او افراط په وجه دا هڅه كړې چي ثابته كړي پيغمبران د نورو انسانانو په څېر نه دي، ځينو خپل پيغمبران هغه مقام ته رسولي او داسي څه ئې هغوى ته منسوب كړي چي يوازي له الله تعالى سره ښايي، نسيحيانو د عيسى عليه السلام په اړه وويل چي هغه له نوره پيدا شوى، هغه د خداى زوى دى، له خدايه رابېل شوى، خداى د مسيح په بڼه كي زمكي ته راغلى، يهودانو د عزيز عليه السلام په هكله وويل چي هغه د خداى زوى دى، په مسلمانانو كي هم داسي جاهل كسان راپيدا شول چي د پيغمبر عليه السلام په اړه ئې د مسيحيانو او يهودانو په څېر له غلو او مبالغې ډكي خبري وكړې، چا وويل هغه له نوره پيدا شوى، چا وويل هغه په غيب پوهېدو، دا په داسي حال كي چي قرآن په صريح او څرگندو الفاظو او په مكرره توگه وايي چي پيغمبران عليهم السلام د آدم عليه السلام د اولاد له منځه د لارښووني او هدايت لپاره غوره شوي، توپير ئې له نورو انسانانو څخه يوازي په دې كي دى چي د الله تعالى له لوري وحى ورته شوې. قرآن موږ ته وايي چي انسان له خاوري پيدا شوى، خو د همدغه له خاوري پيدا شوي انسان په وړاندي هغه ملائكي په سجدې كولو مكلفي شوې چي له نوره پيدا شوې، دا د كوم شي كمال نه دى چي له نوره پيدا شوى وي، او پر هغه څه تفوق او امتياز ولري چي الله تعالى له بل څه پيدا كړى، د خاوري او د نور هم بنسټ يو دى او هم ئې خالق يو، د هر

مخلوق امتياز او پر بل تفوق او لوړوالی په هغه کار کي دئ چي ترسره کوي ئې نه په ذات او د پيدايښت په ماده کي، قرآن دې مطلب ته په څرکنده توگه اشاره کوي چي که د زمکي په سر ملائکي په ډاډ او اطمئنان سره اوسېدلی او دوی ته پيغمبران لېږل کېدی نو د دوی له ډلي څخه به وو، فرشتو ته به فرشتې د پيغمبرانو په توگه لېږل کېدې، خو د زمکي په سر انسانان اوسېږي، نو ځکه الله تعالی دوی ته د دوی له منځه يو انسان د پيغمبر په توگه لېږي، او قرآن وايي: که الله تعالی غوښتی چي کومه فرشته انسانانو ته د خپل استازي او پيغمبر په توگه ولېږي نو هغه به ئې د يوه انسان په بني کي لېږله، دا ځکه چي انسان يوازي د انسان په ژبه پوهېدی شي او يوازي انسان د ده لپاره بېلگه او قدوه کېدی شي.

د قرآن له ويناوو معلومېږي چي له ټولو پيغمبرانو عليهم السلام سره همدا معامله شوې، چا چي تر ټولو زيات د دوی مخالفت ته ملا تړلې، هغه دين پلورونکي ټگمار مذهبي مشران وو چي تر ټولو مخکي ئې بايد په هغوی ايمان راوړی وی، خو دوی له دين نه دکان جوړ کړی وو او له مذهب نه دام!! پيغمبرانو حقيقي دين ته بللي، له الله تعالی وېرې ته، حق او عدالت ته، له حرامو ځان ساتلو ته، صداقت او رښتيا ته او دا هغه څه وو چي دوی ئې منلو ته تيار نه وو، دوی د هر نوي پيغمبر مقابله په دې سره کوله چي خلکو ته به ئې ويل: په ده کي هغه ځانگړتياوي نشته چي په مخکنيو پيغمبرانو کي وې، عوامو له دوی نه د مخکنيو پيغمبرانو په اړه هغه څه اورېدلي وو او هغه څه ئې هغوی ته منسوب کړي او په هغو الفاظو



ټوټه پر موږ راپرې باسې، يا خداى او فرشتې مخامخ راولې، يا د سرو سپينو زرو کور ولرې، يا آسمان ته لوړ ولاړ شې او پورته تنگ دي هم تر هغه نه منو چې داسې کتاب درسره راوړې چې موږ ئې ولولو، ورته ووايه: پاکي زما رب لره ده، آيا زه له يوه داسې انسان نه پرته بل شه يم چې د پيغمبر په توگه لېږل شوى؟ او خلکو ته د هدايت له راتلو وروسته يوازې دې خبرې دوى له ايمان راوړو منع کړل چې ويل ئې: آيا خداى يو انسان د پيغمبر په توگه رالېږلى؟!!

گورئ چې (خلک) دغې خبرې له ايمان راوړلو منع کړي چې پيغمبر ئې د نورو انسانانو په څېر يو انسان موندلى، داسې چې حيرتناک او خارق العاده کارونه نشي کولى، د ده په خوا کې نه څوک خداى په څرگنده گوري او نه د فرشتو لښکري، آسمان ته نشي ختلى، له زمکې چينې نشي راخوتولى، سره او سپين زر ئې په لاس کې نشته، د باغونو او بنگلو خاوند نه دئ!!

د يهودانو مذهبي مشرانو د خپلو پيغمبرانو په اړه خلکو ته همدا ويلې وو چې دوى دغه ټول کارونه کولى شو، نو ځکه ئې د عيسى عليه السلام په څېر په هغه پيغمبر هم ايمان رانه ووړ چې معجزې ئې تر ټولو پيغمبرانو زياتې وې!!

پيغمبر يوازې د الله تعالى د پيغام حامل نه دئ، دنده ئې په دې کې نه راخلاصه کېږي چې الهي پيغام په امانت او صداقت سره او په بشپړه توگه خلکو ته ورسوي، بلکې هغه د انسانانو لپاره قدوه، اسوه او بېلگه دئ، هغه

دا الهي پيغام هم په خپلي ژبي سره خلکو ته بيانوي او هم ئې په خپل عملي ژوند کي دوی ته انځوروي، مور د پيغمبر په شخصيت او عملي ژوند کي هغه څه گورو چي الله تعالی ئې د هر انسان په ژوند کي ليدل غواړي، که څوک غواړي په دې پوه شي چي خپل رب ئې څه ترې غوښتي، د ده لپاره څنگه ژوند، څنگه وينا، کومه عقیده، کوم عمل او څنگه اخلاق غوره گڼي، نو ځواب ئې دا دی چي د پيغمبر په څېر ژوند، وينا، عقیده، عمل او اخلاق. پيغمبر په حقيقت کي د الهي پيغام عملي تجسم دی، الله تعالی چي انسانانو ته د کامل او غوره انسان د جوړېدو لپاره کومي لارښوونې رالېږلي هغه د پيغمبر په شخصيت کي څرگندي شوې، کامل انسان هغه دی چي د پيغمبر په څېر وي، الله تعالی هغه بنده او د ده قول او عمل خوښوي چي قول او عمل ئې د پيغمبر په څېر وي، پيغمبر د انساني ټولني د معنوي او اخلاقي کمال او ارتقاء لپاره د پای او انتها هغه نقطه ده چي تر ټولو د لوړ شخصيت خاوندان، باهمته او اولوالعزمه انسانان وررسېدی شي او هيڅ انسان ترې لوړ نشي تېرېدی، که وغواړو دا مطلب د يوه گراف په ذريعه تشریح کړو؛ نو د گراف په بې انتها پای کي الله جل شانہ دی، مسلمان په دې گمارل شوی چي په همدې لوري به درومي، الله تعالی ته به د نږدې کېدو هڅه کوي، په الهي اخلاقو به ځان سنگاروي، په دې لارښوونې به عمل کوي چي (تخلقوا بخلق الله: په الهي اخلاقو ځان سمبال کړئ، الهي اخلاق ځان ته غوره کړئ)، الهي اخلاق په حقيقت کي د بې انتها معنوي کمال او ارتقاء هغه لوړه څوکه ده چي هغې ته رسېدل د انسان له وسه

وتلې ده، هغې څوكي ته نږدې کېدا ممکنه ده خو رسېدا محال. پيغمبران  
عليهم السلام دې لوړې څوكي ته د رسېدلو په لار كې هغه ځاى ته  
رسېږى چې د انسان لپاره وروستى او آخري معراج دى، په يوه بې انتهاء  
او پاى نه منونكي مسير كې وروستى تم ځاى او د توقف آخري پړاو، هيڅ  
انسان ته تر دې نقطې آخوا تېرېدا ممكنه نه ده. د پيغمبرانو عليهم السلام  
شخصيت د انساني لوړو اخلاقو، د ده اوچتو معنوي ځانگړتياوو او د غوره  
صفاتو او خصوصياتو لپاره وروستى معراج او د گراف آخري لوړه څوكه  
ده. هغوى په هر څه كې د نورو لپاره بېلگه، اسوه او قدوه دي، الله جل  
شأنه له گناه، خطاً او اشتباهاتو خوندي او مصئون ساتلي، له فكري،  
اخلاقي او عملي پلوه له گناه او خطاً معصوم دي، د گناه عصمت په دې  
معنى چې كه كله د انساني طبيعت په مقتضاء له دوى نه كومه وړه اشتباه  
هم وشي، الله جل شأنه يې ډېر ژر متوجه كوي، د اشتباه مخنيوى او جبران  
كوي او تکرار ته ئې نه پرېږدي. په دې معنى هغوى معصوم دي او الله جل  
شأنه له گناه مصئون ساتلي، الله تعالى د خپل رسالت او پيغام لپاره داسي  
شخصيتونه غوره كوي چې دا دنده په بشپړ امانت او صداقت سره خلكو ته  
ورسوي، د يوه پيغمبر په ځاى بل پيغمبر هغه مهال لېږلى چې د مخكني  
پيغمبر د دعوت ټولي نښي، اغېز او اثر زایل او له منځه تللى، هر پيغمبر  
چې راغلى، خلك په دې مكلف شوي چې په همدې نوي پيغمبر به ايمان  
راوړي، مخكنى پيغمبر او امت ئې هم په دې مكلف شوي چې په هغه ايمان  
راوړي او ملگرتيا ئې وكړي، لكه چې قرآن فرمايي:

پښتانه داسې وایي چې د پېغمبرانو ژمنه واخیسته چې دا دئ تاسو ته مې کتاب او حکمت درکړې، نو که بیا تاسو ته داسې کوم پېغمبر راغی چې تاسو ته د درکړې شوي کتاب تصدیقوونکی وي نو حتماً به ایمان پرې راوړئ او مرسته به ئې کوئ، وئې فرمایل: آیا په دې اقرار کوئ او پر دې باندي زما دا پېټی (پر اوږو) اخلئ؟ وئې ویل: اقرار کوو، وئې فرمایل: نو شاهد اوسئ چې زه هم له شاهدانو څخه یم.

آل عمران: ۸۱

پېغمبرانو نه الله تعالی دا ژمنه اخیستې ده چې یو به د بل

ملا تر او مرسته کوي، په دې ژمني کي د دوی امتیان هم شامل دي، دوی به هم د خپلو پېغمبرانو پر پله گام رږدي او د هر مؤمن او د کتاب تصدیقوونکي ملگرتیا او ملاتړ به کوي. څوک چې دا کار ونکړي په حقیقت کي ئې له الله سره کړې ژمنه ماته کړې او د پېغمبرانو له لاري منحرف شوی، دا ځکه چې له انبیاوو نه دا عهد او پیمان اخیستل شوی چې که له دوی وروسته داسې بل پېغمبر راځي چې د دوی د دعوت مصدق وي، نو هرومرو به پر هغه ایمان راوړي او د هغه تأیید او ملگرتیا به کوي او د

دوی امتونه او پلویان هم مکلف شوي چي په همغه نوي دعوت او نوي پیغمبر به ایمان راوړي.

پر هر پیغمبر له حالاتو سره سم او د شرائطو له غوښتنو سره سم کتاب، صحیفه او احکام نازل شوي، چا ته کتاب ورکړی شوی، چاته صحیفې او څوک په دې مکلف شوی چي د خپل دور او یا له ده نه مخکي پیغمبر دعوت وچلوي، هغه تجدید کړي او د هغه طرف ته بلنه ورکړي.

د پیغمبرانو شمېر ډېر دی، د آدم علیه السلام له پیدایښته سره سم د دوی د لېږلو سلسله پېل شوې او دا لړۍ پر محمد علیه السلام پای ته رسېدلې، له ده وروسته بل پیغمبر نه مبعوث کېږي، تر قیامته پوري ټول خلک پدې مکلف دي چي د محمد صلی الله علیه وسلم په رسالت ایمان راوړي او هغه دین ومني چي ده راوړی، دا ځکه چي الله تعالی دی په داسي وخت کي په پیغمبرۍ مبعوث کړ چي پیغام او رسالت ئې تر قیامته له هر راز تحریف خوندي پاته کېدی شي، د ده په لاس د لېږل شوي قرآن د خوندي او محفوظ پاته کېدو انتظام شوی، دا دی گورئ چي د قرآن له راتلو څوارلس پېړۍ تېري شوې خو په یوه حرف او حتی زور او زېر کي ئې تغییر رانه غی، دا کار تر دې د مخه ممکن نه وو، د نورو پیغمبرانو علیهم السلام په لاس لېږل شوي کتابونه له منځه ولاړل، له هر یوه نه یوه وړه برخه حتی د څو جملو په اندازه هم نه ده پاتې شوې، د همدې لپاره تر محمد علیه السلام وروسته د بل پیغمبر د لېږلو ضرورت منتفي شوی، د قرآن په شته والي کي نه د بل کتاب د لېږلو ضرورت شته او نه د

بل پیغمبر .

د پیغمبرانو علیهم السلام یو خصوصیت دا دئ چې هر یو ئې د مخکنی پیغمبر او د هغه د دعوت تصدیق کوي او د راتلونکي پیغمبر زېری او بشارت ورکوي، دا د تېر قیادت تأیید او د راتلونکي مشرتابه زېری ورکول، هغه څه دي چې له نورو زعامتونو نه د دوی توپیر په گوته کوي، هغه څه چې د نړۍ د سیاسي زعامتونو له کړنلاري سره ژور توپیر لري، د نورو سیاسي زعامتونو خصوصیت دا وي چې تر ځان مخکي قیادتونه محکوموي، د دوی په ضد تبلیغات کوي، د ناخوالو عامل ئې گڼي، د روان بد حالت او ستونزو مسؤلیت د دوی په غاړه اچوي، خلکو ته وایي: موږ ته یو ویجاړ نظام، ناکامه اداره، اقتصادي ستونزي، امنیتي مشکلات او اجتماعي کړاوونه په میراث پاته دي، غواړي په دې کار سره له یوې خوا له مخکنی قیادت نه د خلکو پام ځان ته راواړوي او له بله پلوه خپله ناکامي توجیه کړي، د دوی بل بد خصلت دا دئ چې په خپلي خوا کي د نوی قیادت راوړلېدو او وده نه خوښوي، هر هغه څوک ټکوي چې د دوی اقتدار او زعامت گواښي، او د دې امکان او استعداد په کي گوري چې د دوی ځای به ونیسي او په راتلونکي کي به د ولس قیادت ترلاسه کړي، نه پرېږدي د دوی په څنگ کي بل شخصیت وده وکړي، لکه په غرب کي چې همدې ذهنیت د داسي مشهور متل حیثیت غوره کړی چې وایي: لوی قیادتونه ستري وني ته ورته وي چې ترې لاندي بل بوټی شین کېدی نشي، په دې متل کي د غربي سیاسي او اجتماعي قیادتونه او د دوی دا خصلت په ډېره

دقیقه توگه انځور شوی، هلته لوی لوی شخصیتونه داسي وي لکه گني او ستري ونې چې تر سیوري لاندي ئې بل بوتې او ونه نشي شنه کېدی، همدا د هغوی خصوصیت دئ، که خروشف راځي باید ستالین محکوم کړي او حتی مجسمه ئې باید محاکمه کړي، که گورباچوف راځي باید بریژنیف او تر ځان مخکي ټول نور زعامتونه په دې متهم کړي چې شوروي اتحاد ئې په یوې ناکامي جگړي کي بنسټل کړ او دا ټولي ستونزي او کړاوونه ئې ده ته په میراث پرېښودل، باید ماوتسه تونگ د هغه چا په لاس محاکمه شي چې د ده د اقتدار په وخت کي ئې د لارښود په سترگه ورته کتل او د ده افکارو ته د خپل اخلاص څرگندولو لپاره به ئې د ده کتابونه په جیب کي گرځول، همداسي چې هر چا اقتدار له لاسه ورکړی، که څه هم د اقتدار په شپو ورځو کي خلکو د لمانځني ترپولي د دوی توصیف او ستاینه کړې، د مړي په شان ئې د دوی اطاعت کړی، خو چې د اقتدار له کرسی کوز شوی نو خپلو نږدې ملگرو او پلویانو په کلکه محکوم کړی، بیا ئې مجسمې هم محاکمه شوې او رانسکورې شوې، هو! دا د یوې غیردیني ټولني د زعامت او مشرتابه ځانگړتیا ده چې د اقتدار په وخت کي هیچا ته د دې موقع او مجال نه ورکوي چې وده وکړي او بل شخصیت د دوی تر څنگ تبارز وکړي، حال دا چې د پیغمبرانو په اړه قرآن فرمایي: هغوی د تېرو پیغمبرانو د دعوت تصدیق کوي او د راتلونکو پیغمبرانو د راتلو زېری ورکوي، ځان او خپل پلویان په دې مکلف گڼي چې په راتلونکي پیغمبر به ایمان راوړي او د هغوی ملگرتیا او تأیید به کوي، لکه چې قرآن فرمایي:

120) k \$Aq13t ' b e/iaio) Q16f NfEB Gaf0|α Sā IAS% Efr

: B ' AQ Bq13tI #1205m p1dG9%z B E %f Uu# \$yJ \$201AB

auTB Gō A #k »d #q2%M»VE2% Nda% \$hā (Vllq&Ygō\$' YaeI

الصف: ٦

٢١٤

او هغه وخت راپه ياد کړئ چې عيسى د مريمې زوی بني اسرائيلو ته وويل:  
يقيناً چې زه د الله له لوري تاسو ته استازی او پيغمبر يم، د تورات  
تصديقوونکی او د هغه نبي (د راتلو) زېری ورکوونکی چې له ما وروسته به  
راځي، نوم ئې احمد دئ، خو کله چې له څرگندو نښو سره ورته راغی وئې  
ويل: دا خو څرگند سحر دئ.

گورئ چې عيسى عليه السلام مخکنی پيغمبر، د هغه دعوت او د ده  
په لاس راغلی کتاب تصديقوي او د راتلونکي پيغمبر په اړه خلکو ته زېری  
ورکوي، ذهنأ ئې د ده ملگرتيا ته تياروي او راتلو ته ئې لار آواروي.

قرآن عظيم الشآن مور ته لارښوونه کوي چې پيغمبران عليهم  
السلام د دې لپاره رالېږل شوي چې انسان د فلاح او سعادت لاري په  
موندلو کي د دوی لارښوونو ته اړ او محتاج دی، دا ځکه چې تاسو د دې  
عالم هر څه داسي گورئ چې په فطري او طبيعي توگه وحی ورته شوې، د  
ژوند تگلاره ورښودل شوې، د کوم مقصد لپاره چې پيدا شوی او کوم کار  
چې ورسپارل شوی، د سر ته رسولو فهم، شعور او اراده ئې ورکړی شوې،

پوهېږي چي څه وکړي او څه ونه کړي، څه وځوري او څه ونه ځوري، خو انسان چي د کوم ستر مقصد لپاره پيدا شوی، د هغه د سر ته رسولو لپاره پر فطري لارښووني برسېره مزید هدايت او لارښووني ته ضرورت لري، که تاسو انسان له حیواناتو سره مقایسه کړئ نو انسان به تر هر څه زیات لارښووني، پالنې او ساتنې ته اړ او محتاج ومومئ، اکثر حیوانات به داسي وگورئ چي له پیدایښت سره سم، او دنیا ته له راتلو لنډه موده وروسته له مور او پلار نه مستغني او بې نیازه شي، لنډه موده وروسته خوراک کولی شي، که په وچه کي پيدا شي نو په خپلو پښو تلی شي، که په بحر کي پيدا شي نو لامبو وهلی شي، د مور او پلار له وینا پرته همغه څه ځوري چي گټه ورسوي او د هغه څه له خوراکه ډډه کوي چي تاوان ورته لري، خو د انسان ماشوم تر اوږدې مودې شدیداً د مور او پلار پالنې ته اړ او محتاج وي، د اور او د اوبو فرق نشي کولی.

څومره چي انسان د پلار او مور لارښووني، پالنې او روزني ته اړ دئ همدومره د پیغمبرانو لارښووني ته اړ دئ، هغه د پیغمبر له لارښووني پرته نه خپل ځان پېژندلی شي، نه دا پراخ عالم او کائنات، او نه د الله تعالی په لوري خپله لار، نه په دقیقه توگه د حق او د باطل ترمنځ تفکیک کولی شي، نه د عدل او ظلم ترمنځ توپیر، او نه مفید او مضر او حلال او حرام سره بېلولی شي، دا سمه ده چي انسان ته عقل او شعور ورکړی شوی چي د دې په مرسته کولی شي څه ناڅه ښه او بد سره بېل کړي، او له دې اړخه ترنورو ژوو مخکي دئ، خو یوازي د عقل او شعور په مرسته،

حان او ټول عالم پېژندل او بيا د يوه جامع او كلي معرفت په رڼا كې خپله تگلاره ټاكل ورته ممكن نه دي، انسان د عقل او شعور په څنگ كې دې ته ضرورت لري چې د لارښوونې او هدايت لپاره ئې پيغمبران ولېږل شي، د همدې لپاره الله تعالى د زمانې په هر پړاو كې د خلكو د لارښوونې او هدايت لپاره پيغمبران لېږلي.

قرآن عظيم الشان په دې ارتباط فرمايي:

﴿وَمَا نُرِيهِمْ لِآيَاتِنَا إِلَّا خَلْقًا مُّذْمَعًا وَيَسْتَكْبِرُونَ﴾

﴿وَمَا نُرِيهِمْ لِآيَاتِنَا إِلَّا خَلْقًا مُّذْمَعًا وَيَسْتَكْبِرُونَ﴾

البقره: ۱۵۱

﴿وَمَا نُرِيهِمْ لِآيَاتِنَا إِلَّا خَلْقًا مُّذْمَعًا وَيَسْتَكْبِرُونَ﴾

همداسې لکه چې په تاسو کې مو ستاسو له منځه داسې پيغمبر درولېږو چې زما آيتونه درباندي لولي، ستاسو روزنه کوي، علم او حکمت درېښي او هغه څه درېښي چې نه پرې پوهېدئ.

يعني پيغمبران د دې لپاره لېږل شوي چې د الله جل شانه آيتونه خلكو ته واوروي، له شرک، فساد او بدکارۍ ئې وژغوري، د دوی ټولنه له مفسدو او مظالمو تزكيه او پاڪه كړي، د هغوی عقايد تزكيه كړي، هغوی ته كتاب وروښيي، د دې كتاب د پلي كولو او تطبيق طريقه ورزده كړي، دلته له كتاب نه مراد هغه احكام دي چې الله جل شانه په خپل كتاب كې نازل كړي او له حكمت نه مراد د دې احكامو د تطبيق لاري، چاري او

طريقې دي. يعني پيغمبران عليهم السلام هم خلكو ته الهي احكام او د دين او دنيا اړوند ضوابط او قواعد بنسبي، هم د دوى د ژوند اهداف او مقاصد ورنسبي او هم دغو اهدافو ته د رسېدلو طريقې ورنسبي، هم خلكو ته كتاب نسي او هم د دې كتاب د تطبيق او عملي كولو چاري ورنسبي او ټول هغه څه ورنسبي چي په خپله پرې پوهېدى نشول.

گورئ چي په دې مبارك آيت كي مور ته لارښوونه شوې چي پيغمبران عليهم السلام مور ته هغه څه هم رانسي چي پرې پوهيدى نشو، (بقره ۱۳۳) او هغه څه درزده كړي چي نه برې پوهېدى، تاسو په هغه د پوهېدو توان نه درلود، درته ممكنه نه وه چي پرې وپوهېرئ.

بقره ۱۳۳: ﴿يَا أَيُّهَا الَّذِينَ آمَنُوا أَطِيعُوا اللَّهَ أَطِيعُوا الرَّسُولَ أَطِيعُوا آبَاءَكُمْ وَأَطِيعُوا إِسْرَائِيلَ أَطِيعُوا اللَّهَ أَطِيعُوا الرَّسُولَ أَطِيعُوا آبَاءَكُمْ وَأَطِيعُوا إِسْرَائِيلَ﴾

آل عمران : ۱۶۴ ﴿يَا أَيُّهَا الَّذِينَ آمَنُوا أَطِيعُوا اللَّهَ أَطِيعُوا الرَّسُولَ أَطِيعُوا آبَاءَكُمْ وَأَطِيعُوا إِسْرَائِيلَ﴾

يقيناً چي الله پر مؤمنانو احسان وكړ چي په دوى كي ئې د دوى له منځه داسي پيغمبر مبعوث كړ چي د ده آيتونه پرې لولي، د دوى روزنه كوي او كتاب او حكمت ورنسبي، په داسي حال كي چي تر دې د مخه په څرگندي تېروتنې كي وو.

په دې مبارك آيت كي چي د احد د جگړې په ارتباط نازل شوى

مسلمانانو ته ويل شوي: پېغمبر خو هغه څوك دى چې تاسو د ده په لاس له ضلالت او بې لاريتوبه وژغورل شوى، د ده بعثت خو پر تاسو د الله تعالى يوه ستره پېرزوينه وه، ده درته حلال او حرام وښودل، ستاسو روزنه ئې وكړه، كتاب او حكمت ئې دروښود، په غنائمو كې غلول خو د ده لخوا خيانت وگڼل شو، تر دې د مخه خو غنيمت يا د زورورو قومندانانو حق گڼل كېدو او يا د هغه چا چې په لاس كې ئې پرېوتى وو، كمزوري تل ترې محروم وو، ده درته وويل چې غنايم به د جنگ په پاى كې راغونډېږي او په ټولو مجاهدينو به مساويانه وپشل كېږي، ولي مو د پېغمبر عليه السلام په اړه بې ځايه تشويشونه كول؟!

په دې اړه د ابراهيم او اسمعيل عليهما السلام په دعا كې كې داسې راغلي:

﴿وَقَالَ اِبْرٰهِيْمُ رَبِّ اِنِّىۤ اَدْعٰىكَ اَنْ تَكُوْنَلَ لىۤ اٰیٰتٌ مِّنْ سَمٰوٰتِکَ اَنْ تَرْسُلَ عَلَیَّ الْکَتٰبَ ۝۱۲۹﴾

﴿اِنِّىۤ اَدْعٰىكَ اَنْ تَرْسُلَ عَلَیَّ الْکَتٰبَ ۝۱۲۹﴾

البقره: ۱۲۹

اې زموږ ربه! په دوى كې په خپله له دوى نه داسې پېغمبر مبعوث كړه چې ستا آيتونه پرې لولي، كتاب او حكمت وربښي او روزنه ئې كوي، بې شكه چې همدا ته باحكمته عزتمن يې.

قرآن د ابراهيم عليه السلام په قصې كې زموږ په وړاندي د پېغمبرانو عليهم السلام د شخصيت او مأموريت په اړه يو ډېر دقيق او

جامع تصوير ږدي، هلته چي وايي: الله تعالى اراده كړې وه چي په مکه كې د توحيد بنسټ كېښودی شي او دلته كعبه او د موحدينو د راغونډېدو مركز جوړ شي، غوښتل ئې دا مركز د يوه ستر موحد او بت ماتوونكي په مبارك لاس بناء شي، ابراهيم او د ده سرتېری زوی اسمعيل عليهما السلام ئې د دې ستر كار لپاره غوره كړل، هغه په عراق كې د يوه بت لمانځونكي او بت جوړوونكي په كور كې پيدا شو، د نمرود تر سلطې لاندي يوې شرك وهلي جاهلي ټولني كې، هلته چي خلك هم د ژوندي نمرود په وړاندي سر ټيټوي او هم له مرگ نه وروسته د ده مجسمې ته!! خو ابراهيم عليه السلام ته نه د مړه بت لمانځل د منلو وو او نه د ظالم نمرود واكمني، پلار او قوم ته ئې ويل: دا ستاسو د لاس او ذهن مولود جعلي خدايان نه منم، نه دا بتان، نه دا لمر، سپوږمۍ او ستوري او نه هيڅ فنا كېدونكي په خدايي منم، الله همغه دئ چي هر څه ئې پيدا كړي. خو كله چي ئې وليدل دا خلك يوازي د ده په بلني او استدلال له شرك نه لاس نه اخلي، پرېكړه ئې وكړه چي دا بتان رانسكور كړي، پوهېدو چي هم د نمرود ظالمانه واكمني د دغو بتانو په بنسټ ولاړه ده او هم د ولس د مظلوميت او په خواری، ذلت او جهل كې د ژوند كولو عامل ئې همدا بتان او د هغوی لمانځنه. نه ئې د ولس د انتقام پروا وكړه او نه د نمرود له غضب نه وېره، يوازي وو، له يوه تبر نه پرته ئې بل څه نه شو برابرولی، خو دغو اندېښنو د ده اراده او عزم نه شو بدلولی، تبر په لاس د بتانو خونې ته ورننوت، ټول ئې يو په بل پسي رانسكور كړل او تبر ئې د ستر بت په غاړه كې

ځوړند کړ او له خونې په ډاډه زړه ووت. خلک له مېلې راوگرځېدل، هلته  
 ئې نمرود لمانځلی وو، کور ته تر تلو مخکې باید د نمرود بتان هم ولمانځي،  
 خو دلته ئې ناڅاپه ټول بتان مات، نسکور او نرېدلي وموندل او ستر بت  
 مزید سپک شوی، تبر ئې په غاړه کي، د نورو د ماتولو اتهام ورته متوجه،  
 خو نه اتهام ردولی شي او نه اصلي ماتوونکی ښودلی شي، دا همغه خدایان  
 وو چي خلکو له دوی نه د خپلو حاجتونو ترسره کېدو او د ستونزو د حل  
 طمع کوله او دا ورته تلقین شوې وه چي د ستونزو د حل مرجع دغه ده،  
 ستاسو د مشکلاتو عامل نظام او واکمنان ئې او د دوی تصرفات نه دي،  
 مشکلات مو له دې راولاړ شوي چي دا خدایان درنه ناراضه دي. او دا هغه  
 څه دي چي هر نمرودي نظام تر هر څه مخکې او زیات ورته ضرورت لري.  
 له ابراهیم نه پرته بل څوک په دې کار نه شو تورن کېدی، هغه ئې  
 راحاضر کړ، پوښتنه ئې وکړه: دا کار تا کړی؟ ابراهیم علیه السلام د  
 داسي غونډي، همدې حالت او د بت لمانځونکو داسي يوې پوښتنې ته  
 منتظر وو، وئې ويل: تبر خو د ستر بت په غاړه کي دی، له هغه پوښتنه  
 وکړئ که خبري کولی شي!! ځواب ئې ورکړ: ابراهیمه! ته خو پوهېږې  
 چي دوی خبري نه شي کولی! هغه همدا ځواب غوښتو، وئې ويل: نو دا  
 تاسو څنگه د هغه څه عبادت کوئ چي نه خبري کولی شي، نه له ځانه ضرر  
 دفع کولی شي، نه بل ته گټه رسولی شي، افسوس پر تاسو او ستاسو  
 پردغو معبودانو!! د قوم او د دوی د سالار نمرود پرېکړه معلومه وه،  
 زندان، په اور سوزول، داسي سزا چي د نورو لپاره عبرت شي. خو ابراهیم

عليه السلام د نمرود له لوري د ده د مرگ او سوزولو د پرېکړي د اورېدو په ځواب کي وويل: د مرگ ژوند پرېکړه هغه ذات کوي چي دا لمر له مشرقه راپورته کوي او په مغرب کي ئې پرې باسي، اور ته د لوېدو په وخت کي ئې ويل: الله راته کافي دئ، هماغه تر ټولو غوره وکيل او نصير. الله تعالی دا ابراهيم د کعبې د جوړولو لپاره له سوزېدو وژغورو، له عراق نه ئې شام ته او بيا له هغه ځايه مکې ته راووست، دلته ئې په بې اوبو او وحشتناک بيابان کي د هاجر او تي خور اسمعيل يوازي پرېښودو امر ورته وکړ، په دې ستر امتحان کي هم بريالی شو، کله چي اسمعيل ځوانۍ ته ورسېد، په خوب کي ئې داسي څه وليدل چي د اسمعيل د قرباني کولو اشاره ئې ور ته کوله، د ده لپاره همدا اشاره کافي وه، زوی ته ئې دا خبره وکړه، هغه په ځواب کي ورته وويل: پلاره! څه چي درته ويل شوي، هغه ترسره کړه، ما به صابر او مطيع ومومي، په دې لوی او خطرناک امتحان کي دواړه بريالي شول او اوس نو دوی د هغه ستر کار لپاره جوگه شوي چي د زمکي پر سر د الله مبارک کور، کعبه، د موحدينو قبله د دوی په لاس جوړه شي، دوی چي کله د ديوالونو په اوچتولو لگيا او ډبري ئې يوه د بلې په سر ايښودې، دا وينا ئې په ژبه وه: اې زموږ ربه! له موږ نه ئې قبول کړه، بې شکه چي ته خو ښه پوه اورېدونکی يې. اې زموږ ربه! موږ دواړه درته منقاد او تابع وگرځوه او له اولادې مو تا ته يو منقاد امت او موږ ته زموږ ديني مناسک راوښيه او توبه مو قبوله کړه، يقيناً چي ته ډېر مهربان توبه قبلوونکی يې. په دوی کي په خپله له دوی نه داسي پېغمبر مبعوث

کړه چې ستا آیتونه پرې لولي، کتاب او حکمت وربښي او روزنه ئې کوي،  
بې شکه چې همدا ته باحکمته عزت من یې.

په هغې وپروونکې بیدیا کې د دوو مهاجرو او له خپل هیواد نه د  
شرل شوو په لاس چې کوم کور جوړ شو، دا دئ څلور زره کاله وروسته  
هم، هر کال تر شلو لکو نه زیات خلک د هغه طواف کوي، هملته د دوی  
پر پله گام ږدي او همغه څه کوي چې دوی دواړو له خپل رب نه غوښتي  
۰۹

قرآن د بني اسرائیلو او هري هغې مذهبي ډلې غلط تصورات رد  
کړي چې مذهب او مذهبي مقام موروثي گڼي او گمان کوي چې له پلار نه  
اولاد ته په میراث رسي او دا طمع لري چې پیغمبرانو او د الله دوستانو ته د  
انتساب په وجه د الله د پېرزوینو وړ، د امامت وارث او د جنت مستحق  
دي، دوی ته ویل شوي چې نه مذهب او عقیده داسې شی دئ چې په میراث  
وړل کېدی شي او نه مذهبي مقام داسې مقام دئ چې له پلاره اولاد ته په  
میراث رسېدی شي، د الله په دین کې له هر چا سره معامله د ده د عقیدې  
او عمل له مخې کېږي، له هر چا نه به د خپلو کړو وړو پوښتنه کېږي،  
پیغمبرانو ته ځان منسوبول او ځان د دوی د مقام او منزلت وارث گڼل او  
له دې لاري د امتیازاتو تر لاسه کول، دا هغه کارونه دي چې د بني اسرائیلو  
ټگمارو مذهبي مشرانو کول. دوی ځان د الله د خاصي کورنۍ غړي، د  
پیغمبرانو ورثه او ځای ناستي گڼل او ابراهیم علیه السلام ته ئې ځان  
منسوبوو، الله تعالی د دوی په ځواب کې فرمایي: ابراهیم مشرک نه وو،

خپل اولاد ته ئې دا غوښتي وو چې د خلکو د ارشاد او هدايت لپاره ئې امامت او قيادت په برخه شي، خو الله تعالى د ده د غوښتنې په ځواب کي ويلي وو: دا مقام د ظالمانو په برخه کېدې نشي، ابراهيم عليه السلام خو کعبه د دې لپاره جوړه کړه چې دا د امن کور وي، د امن وسيله وي، دلته خلک په ډاډ او اطمینان سره د الله عبادت او ذکر وکولى شي، ده خو دا تمنا کړې وه چې د دې سيمي اوسېدونکي د الله شاکر بندگان وي، تل په دوى کي داسي پيغمبران مبعوث شي چې دوى ته دين وښيي او له گناهونو نه ئې وژغوري، ده خو خپل اولاد ته د دې توصيه کړې وه چې د يوه الله عبادت به کوي، د ابراهيم او ستاسو د جد يعقوب عليهما السلام توصيه خو دا وه، تاسو څنگه له خپل شرک، فساد، ظلم، د دين او ديندارانو له دښمنۍ سره سره ځان هغوى ته منسوبوئ!!

دا مطلب د قرآن عظيم الشان په ډېرو ځايونو کي توضيح شوى چې د پيغمبرانو د بعثت نه مخکي تاسو په داسي ناپوهۍ او جهالت کي وئ چې ترې وتلى نشوئ او د سعادت لار مو نشوى موندلى، حتى پيغمبر عليه السلام ته فرمايي:

﴿لَا يَهْدِي اللَّهُ الْكٰفِرِيْنَ﴾

آيا ضال (لارورکى) ئې ونه موندې چې هدايت ئې کړې .

چې پيغمبر عليه السلام ته داسي خطاب کېږي، د دې معنى دا ده چې انسان من حيث الانسان وحي ته اړ او محتاج دئ، ځکه نو الله تعالى د انسان د هدايت او لارښوونې لپاره وحي رالېږلې او پيغمبر ئې مبعوث



منکر کافران له مرو سره تشبیه کوي او فرمایي:

ت ا ٣ ٤ ٥ ٦ ٧ ٨ ٩ ١٠ ١١ ١٢ ١٣ ١٤ ١٥ ١٦ ١٧ ١٨ ١٩ ٢٠ ٢١ ٢٢ ٢٣ ٢٤ ٢٥ ٢٦ ٢٧ ٢٨ ٢٩ ٣٠ ٣١ ٣٢ ٣٣ ٣٤ ٣٥ ٣٦ ٣٧ ٣٨ ٣٩ ٤٠ ٤١ ٤٢ ٤٣ ٤٤ ٤٥ ٤٦ ٤٧ ٤٨ ٤٩ ٥٠ ٥١ ٥٢ ٥٣ ٥٤ ٥٥ ٥٦ ٥٧ ٥٨ ٥٩ ٦٠ ٦١ ٦٢ ٦٣ ٦٤ ٦٥ ٦٦ ٦٧ ٦٨ ٦٩ ٧٠ ٧١ ٧٢ ٧٣ ٧٤ ٧٥ ٧٦ ٧٧ ٧٨ ٧٩ ٨٠ ٨١ ٨٢ ٨٣ ٨٤ ٨٥ ٨٦ ٨٧ ٨٨ ٨٩ ٩٠ ٩١ ٩٢ ٩٣ ٩٤ ٩٥ ٩٦ ٩٧ ٩٨ ٩٩ ١٠٠

١ ٢ ٣ ٤ ٥ ٦ ٧ ٨ ٩ ١٠ ١١ ١٢ ١٣ ١٤ ١٥ ١٦ ١٧ ١٨ ١٩ ٢٠ ٢١ ٢٢ ٢٣ ٢٤ ٢٥ ٢٦ ٢٧ ٢٨ ٢٩ ٣٠ ٣١ ٣٢ ٣٣ ٣٤ ٣٥ ٣٦ ٣٧ ٣٨ ٣٩ ٤٠ ٤١ ٤٢ ٤٣ ٤٤ ٤٥ ٤٦ ٤٧ ٤٨ ٤٩ ٥٠ ٥١ ٥٢ ٥٣ ٥٤ ٥٥ ٥٦ ٥٧ ٥٨ ٥٩ ٦٠ ٦١ ٦٢ ٦٣ ٦٤ ٦٥ ٦٦ ٦٧ ٦٨ ٦٩ ٧٠ ٧١ ٧٢ ٧٣ ٧٤ ٧٥ ٧٦ ٧٧ ٧٨ ٧٩ ٨٠ ٨١ ٨٢ ٨٣ ٨٤ ٨٥ ٨٦ ٨٧ ٨٨ ٨٩ ٩٠ ٩١ ٩٢ ٩٣ ٩٤ ٩٥ ٩٦ ٩٧ ٩٨ ٩٩ ١٠٠

الانعام: ١٢٢

قوله في قوله ﴿كافران﴾

آيا هغه چي مړ وو، بيا مو راژوندی کړ او داسي رڼا مو ورپه برخه کړه چي په هغې سره په خلکو کي تگ کولی شي، هغه چا ته به ورته وي چي په داسي تيارو کي وي چي ترې وتونکی نه وي، کافرانو ته همداسي هغه څه ښايسته شوي چي دوی ئې کوي.

په دې مبارک آيت کي څو ډېري مهمي او اساسي خبري په ايجاز او

اختصار سره شوې:

- کفر داسي دئ لکه مرگ او ايمان داسي دئ لکه ژوند، کافر د مړي په څېر دئ او مؤمن د ژوندي په څېر.
- څوک چي کافر وو او الله تعالی ايمان ورپه برخه کړ داسي دئ لکه چي مړ وو او الله تعالی راژوندی کړ.
- د الله تعالی لایهود کتاب داسي دئ لکه رو ڼ څراغ چي په تياره کي انسان ته لار ښيي.
- د دې روڼ څراغ په رڼا کي انسان کولی شي د خلکو په منځ کي د تلو لار ځان ته روښانه کړي، دوست او دښمن، صالح او طالح، مؤمن او منافق، ښه او بد وپېژني، لوړي او ژوري وويني، خنډونه او گړنگونه ورته جوت

شي.

- بي ايمانہ انسان په يوې کفري ټولني کي هغه چا ته ورته دئ چي په پرېرو تيارو کي پروت وي او د وتلو ټولي لاري پرې بندي وي.
- دا تياره په حقيقت کي د جهل، شرک او کفر هغه تياره ده چي د ده پر زړه، دماغ او ستر گو ئې سيوري غوړولي، د ده معيارونه ئې مختل کړي، د ده احساسات او مشاعر ئې خپلي، خپل بدې کړني ئې ورته بنايسته کړي. دا آيتونه مور ته بنسي چي انسان پيغمبرانو ته اړ او محتاج دئ، الله جل شأنه د ده د اړتيا رفع کولو او د ده د لارښووني او هدايت لپاره پيغمبران رالېږلي. پيغمبر مور ته د داسي اسوې او قدوې حيثيت لري چي کتاب د هغه په شخصيت کي عيني تجسم موندلی، يوازي کتاب د انسان د لارښووني لپاره کافي نه دئ، بايد الهي کتاب د يوه چا په عملي شخصيت کي څرگند شي، ټول مفاهيم او احکام ئې د هغه په شخصيت کي مجسم شي، د انسان د لارښووني لپاره يوازي دعوت کافي نه دئ بلکي د دعوت ترڅنگ داعي او معلم ته ضرورت شته، همدا وجه ده چي الله تعالی خپل کتاب د پيغمبر په لاس رالېږي.

پيغمبر عليه السلام په مکه مکرمه کي د دعوت په ابتدايي شپو ورځو کي، د دې په ځای چي رسالې او کتابونه وليکي، شخصيتونه ئې جوړ کړل؛ ځکه چي د دعوت لپاره تر هر څه د مخه داسي داعي په کار دئ چي دا دعوت د هغه په شخصيت کي مجسم شي، کله چي رسول الله صلی الله عليه وسلم دغسي داعيان وروزل او د دعوت چلولو لپاره ئې اجتماع ته

وړاندي کړل، گورئ چي خلک فوځ فوځ د ده خوا ته راتلل او په څنگ کي ئې ودریدل.

قرآن عظیم الشان په دې اړه فرمايي:

﴿قَالَ يَا قَوْمِ انصروني فما اذنتوا لي بل اذنتوا لغيري فاصبروا واصبروا﴾

الاحزاب: ٢١

يقيناً چي تاسو ته د الله په استازي او پيغمبر کي نېکه بېلگه او اسوه ده. هغه چا ته چي الله او د آخرت ورځي ته اميد ساتي او الله زيات يادوي. يعني څوک چي غواړي الله ته د هيلي درلودو په څرنگوالي وپوهېږي او هغه عملونه وپېژني چي په وجه ئې انسان د الله د مرستي، رعايت او عنايت طمعه او هيله کولي شي، نو دا دي له پيغمبر نه زده کړي، څوک چي غواړي وپوهېږي آخرت ته هيله او اميد درلودل يعني څه، او غواړي هغه عملونه وپېژني چي په آخرت کي به گټه ورسوي او له دې لاري کولي شي د نېک آخرت طمعه ولري نو هغه دي آخرت ته د طمعي او هيلي څرنگوالي له پيغمبره زده کړي او څوک چي غواړي د الله د زيات ذکر په څرنگوالي پوه شي بايد په دې کي د پيغمبر متابعت وکړي، پيغمبر بايد د ده لپاره اسوه او قدوه وي او د هغه په شخصيت کي او د ده د اخلاقو او کړنو په رڼا کي د دې خبرو په حقيقت ځان پوه کړي، د ژوند په ټولو مسائلو کي بايد پيغمبر مور ته بېلگه، اسوه او قدوه وي، الله ته د اميد واري په څرنگوالي کي، د آخرت په نسبت ايمان درلودلو او د اعمالو د

نتائجو په اړه آخرت ته طمعه او هيله ساتلو او د الله د زيات يادولو او ذکر په څرنگوالي کي بايد پيغمبر زموږ قدوه او اسوه وي.

همدا رنگه قرآن عظيم الشان پيغمبر عليه السلام ته خطاب کوي او

فرمايي:

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ لَعَلَّكُمْ تُفْلِحُونَ﴾

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ لَعَلَّكُمْ تُفْلِحُونَ﴾

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ لَعَلَّكُمْ تُفْلِحُونَ﴾

الاحزاب: ۴۵- ۴۸ ﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ لَعَلَّكُمْ تُفْلِحُونَ﴾

اې نبي! يقيناً چي ته مو شاهد، زېږی ورکوونکی، انذار ورکوونکی، د الله په حکم د الله لوري ته بلونکی او لکه روڼ څراغ لېږلی يې. او مؤمنانو ته دا زېږی ورکړه چي ستر الهي فضل به ئې په برخه شي، او د کافرانو او منافقينو متابعت مه کوه، ځوروني ئې له پامه وغورځوه، او پر الله توکل وکړه، او الله د وکیل په توگه کافي دئ.

په دې آيتونو کي د پيغمبر عليه السلام څو صفاتو ته اشاره شوې:

- نبي: هغه څوک چي له حقايقو خبر او په خبرو پوه وي.
- رسول: هغه استازی چي له يوه پېغام او رسالت سره لېږل شوی.
- شاهد: هغه څوک چي د يوه مطلب په حقانيت په خپل قول او عمل سره شهادت ورکوي او د نورو لپاره بېلگه او اسوه وي.

- مبشر: زهري ورکونکي.
- نذير: له بدو پايلو او خطرناکو پېښو او عواقبو نه وپروونکي.
- داعياً الى الله: د الله په لوري بلونکي.
- سراجاً منيراً: روڼ او روښانه څراغ.

په دې مبارکو آيتونو کي نه يوازي د پيغمبر عليه السلام ځانگړتياوي ښودل شوي بلکي د دعوت د بېلو بېلو مراحلو تسلسل ته هم اشاره شوې، په دې توگه:

- د پيغمبرانو هر دعوت له داسي خلکو پيل شوی چې لومړی ئې په خپله پوهه او بصيرت په برخه شوی، الله تعالی د وحی له لاري په حقايقو پوه کړي، بيا له الهي پېغام او رسالت سره د خلکو د هدايت او لارښوونې لپاره لېږل شوي، بيا همدغه پېغام او دعوت د دوی او د دوی د پلويانو په عملي شخصيت کي عيني تجسم مومي، له هر يوه نه د خپل دعوت د ټولو مفاهيمو لپاره ژوندی شاهد او بېلگه جوړ شوی، گورئ چې دلته په دې صف کي يوازي پوهه او بصيرت کافي نه دی، بلکي له پوهي وروسته گڼ شمېر مراحل شته، پيغمبر عليه السلام فرمايي: د علم دوه ډولونه دي: يو ئې هغه چې يوازي په ژبه وي، داسي علم به د قيامت په ورځ د انسان په خلاف حجت گرځي او بل ئې هغه نافع علم چې د عمل لارښود وي او انسان پرې عمل کوي.

- د پيغمبرانو عليهم السلام په لار تلونکي بايد د خپلي الهي تگلاري د دقيقې پېژندنې ترڅنگ د الهي پېغام حامل وي، دا پېغام او رسالت بايد د

دوی په عملي شخصیت کي داسي راڅرگند شي چي هر لیدونکی د دوی په کړنو کي د دې دعوت څرنګوالی او اغېز په خپلو سترګو وګوري. دا ځکه چي پیغمبر علیه السلام د شاهد او گواه په توګه لېږل شوی، داسي چي د ده عمل د ده د دعوت او رسالت په حقانیت شهادت ورکوي او دا دعوت او عقیده د ده په عملي شخصیت کي په داسي توګه راڅرګندېږي چي هر لیدونکی د دې عقیدې په حقانیت متقاعد کړي.

• د پیغمبر بل مهم صفت دا دی چي هغه د مبشر په توګه لېږل شوی، د مایوسو او نا امیدو خلکو طرف ته تللی، هغوی ته ئې امیدواري ورکړي او له یاس او نا امیدې ئې ژغورلي، هغوی ته ئې د ایمان په لار کي د روښانه مستقبل او ځلاندي راتلونکې زېږی ورکړی، د پیغمبرانو عليهم السلام په لار تلونکی هر دعوتګر باید تر ټولو د مخه مبشر وي، د یاس او نا امیدۍ مقابله به کوي، هغه دعوتګر چي په خپلي بریا باور نه لري، د خپل رب په رعایت، عنایت او مرستي ئې بشپړ باور نه وي، د خپل دعوت راتلونکې ته هیله من نه وي، مایوس وي، خپل مخاطب ته د بریا، فتحي، غلبې او روښانه مستقبل زېږی نشي ورکولی، هغه یو ناکام داعي دی، دا ځکه چي له نبوت او رسالت نه وروسته د هر پیغمبر لومړی صفت مبشر دی، هغه په خپله هیله من دی، داسي چي تر سختو نه په سخت حالت کي نه مایوسه کېږي او هغه خپل امت ته هم د روښانه راتلونکې او حتمي بریا او د فتحي زېږی ورکوي او د مبشر په توګه د مایوسو ولسونو طرف ته درومي.

• او هغه نذير دئ، د ظلم مقابله كوي، د فساد، جهل او شرک مقابله كوي، خلك د فساد، شرک، جهل او ظلم له بدو پايلو وپروي، هغه د منكراتو او مفسادو په وړاندي چوپ او بې اعتناء نه پاته كېږي، بلکي خلك وپروي، كه له يوې خوا مؤمنانو ته د ايمان په خط كې د بري او غوره پايلي زېږي وركوي، له بلي خوا هغه چاته چي له دې لاري منحرف شي او مفسدينو او ظالمانو ته انذار وركوي او د كفر، ظلم او فساد له بد عاقبت نه ټي وپروي.

• هغه يو دعوتگر دئ، په خپل قول او عمل سره، بلنه ټي د الله تعالى لوري ته وي، نه د ځان لوري ته، او نه د كوم دنيوي غرض او مقصد لپاره، داسي بلونكي او دعوتگر چي د خپل رب په اذن او حكم او د ده له سننو سره سم خلكو ته بلنه وركوي، غواړي خلك د الله طرف ته لاړ شي، هغه ته ورنږدې شي، په الهي اخلاقو مزین او سمبال شي.

• هغه په انساني ټولني كې داسي دئ لكه په تياره كې روڼ او روښانه څراغ، خپله سوزي خو نورو ته رڼا وركوي، لكه شمع په خپل سر اور وړي چي د نورو ماحول او د پښو مخه روښانه كړي، د نورو لپاره سوزي، د نورو د هدايت او لارښووني لپاره ځان وقفوي، كله چي خلك په تياره كې وي او روڼ مشعل ته اړوي نو دی د روڼ او روښانه څراغ په څېر دوی ته لار ښيي او له تيارو ټي باسي.

له دغو څرگندونو وروسته د پيغمبر د نورو دندو په اړه فرمايي:

الاحزاب: ۴۷

او مؤمنانو ته د دې خبرې زېږی ورکړه چې د الله له لوري ئې ستر فضل په برخه دئ.

دوی باید ډاډه وي چې الله تعالی به خپل ستر فضل ورپه برخه کړي، پر دښمنانو به فتحه، برلاسي او غلبه ورکړي او خپل تأیید به د دوی په حال شامل کړي.  
بیا فرمایي:

﴿لَا يَجِدُ أَصْحَابَهُمْ يَوْمَئِذٍ شَاكِرِينَ﴾

الاحزاب: ٤٨

﴿لَا يَجِدُ أَصْحَابَهُمْ يَوْمَئِذٍ شَاكِرِينَ﴾

د کافرانو او منافقانو اطاعت مه کوه، او اذیت ئې پرېږده، او په الله توکل وکړه چې الله د وکیل په توگه کافي دئ

يعني له کافرانو او منافقینو ځان لري ساته، پام چې په خپل ژوند کي د دوی کړنلاره غوره نکړې، هدف ته د رسېدو لپاره هغه تدابیر غوره نه کړې چې کافران او منافقان ئې غوره کوي، د دوی د اذیت پروا مه کوه، ځان الله تعالی ته وسپاره چې هغه درته کافي دئ.

دا آیتونه مور ته بنیي چې پیغمبر علیه السلام د خلکو لپاره داسي اسوه او قدوه ده چې باید په هر څه کي په هغه پسي اقتدا وکړي.  
قرآن د پیغمبرانو عليهم السلام له بعثت نه مخکي د خلکو حالت او د دوی له بعثت نه وروسته حالت داسي انخوړ کړی:



اوسني فردي ژوند، اجتماعي او اقتصادي نظام، اخلاقي روابطو او د راکړي ورکړي طريقه بدي پاپلي لري، هم په دې دنيا کي او هم په بلي دنيا کي، خو که له دې لاس واخلي، حق ته غاړه کېږدئ، په الله او آخرت ايمان راوړئ، د الله دين ته تسليم شئ، نو د دنيا او آخرت نېک بختي او سعادت به مو په برخه شي. پېغمبر هم بشير وي او هم نذير، د ده د دعوت وارثان به هم بشير او هم نذير وي، د بدانو او ظالمانو مخي ته به ودرېږي او د ظلم او فساد له بدو پايلو به ئې وپروي او مظلومانو ته به د حق لار نښي او په سمه لار د تلو د نېکو پايلو زېري به ورکوي.

همداراز قرآن فرمايي:

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ لَعَلَّكُمْ تُفْلِحُونَ﴾

الانعام: ٤٨

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ لَعَلَّكُمْ تُفْلِحُونَ﴾

او موږ پېغمبران نه لېږو مگر زېري ورکونکي او وپروونکي، نو چا چي ايمان راوړ او (ځان ئې) اصلاح کړ، نو نه به څه وېره پرې وي او نه به غمجن شي.

دا مبارک آيت موږ ته نښي چي:

- د پېغمبرانو عليهم السلام اساسي دندي دا دي چي نېکانو ته په دنيا او آخرت کي د نښې او روښانه راتلونکې زېري ورکړي او بدان د خپلو گناهونو له بدو پايلو ووپروي، که پېغمبرانو يوازي نېکانو ته د جنت زېري ورکولې، فضائل ئې بيانولې، په بدانو ئې غرض نه درلودې، دوی ئې د ظلم او فساد له بدو پايلو نه وپرولې، په دوی ئې نيوکي نه کولې، له ظلم او فساد

نه لاس اخیستو ته ئې نه رابللی، نو هیڅکله به د دوی له مخالفتونو سره نه مخامخ کېدل. د پیغمبرانو علیهم السلام د ورته وو دنده هم دا ده چې بشیر او نذیر به وي، چا چې هغه کار وکړ او دا نه، رښتینی وارث نه دی، څوک چې د ظالمانو او بد کارانو له مخالفت سره مخامخ نه وو، د پیغمبرانو علیهم السلام په لار روان نه دی.

• چا چې ایمان راوړ او (خان ئې) اصلاح کړ، هغه ته نه له هیڅ څه نه وېره په کار ده او نه په هیڅ څه ویر، که د خطرناکو دښمنانو له مخالفتونو سره مخامخ شو وېره دي نه لري او که د الله تعالی په لار کې ئې څه له لاسه ورکړل ویر دي پرې نه کوي.

د پیغمبرانو په دعوت او پیغام کې هم اهداف ښودل شوي او هم اهدافو ته درسېدلو لارې په گوته شوي، لکه چې قرآن فرمایي:

﴿لَا يَأْتِيكُمُ الْيَقِينُ إِلَّا بَوَدِّعَ أُولَئِكَ مَا وَعَدَ اللَّهُ وَلَا يَخْلُفُ عَهْدَهُ إِنَّهُ عَلَىٰ كُلِّ شَيْءٍ حَكِيمٌ﴾

الصف: ۹

﴿لَا يَأْتِيكُمُ الْيَقِينُ إِلَّا بَوَدِّعَ أُولَئِكَ مَا وَعَدَ اللَّهُ وَلَا يَخْلُفُ عَهْدَهُ إِنَّهُ عَلَىٰ كُلِّ شَيْءٍ حَكِيمٌ﴾

الله هغه ذات دی چې خپل پیغمبر ئې له هدایت او حق دین سره ولېږي چې په ټولو ادیانو ئې غالب کړي که څه هم مشرکان کرکه ولري.

ګورئ چې الله تعالی خپل پیغمبر ته هم حقیقي دین ښودلی او هم ئې تگلاره او د دې دین د پلي کولو او پر ټولو ادیانو د غالبولو لار ئې ورنښودلې، یعنی د پیغمبرانو علیهم السلام په پیغام کې هم اهداف ښودل شوي او هم تگلاره او خط مشي او اهدافو ته درسېدلو لار، د پیغمبرانو په

دعوت کي دا دواړه قضیې توضیح شوي: هم ضوابط، اجتماعي نظام، قوانین، شریعت او احکام بنودل شوي او هم د دې ضوابطو، مقرراتو او اجتماعي نظام او د هغه د خاصو مناسباتو د پلي کولو طریقې او لاري تشریح شوې.



کوئ، داسي نه چي عملونه مو حبط شي حال دا چي نه پوهېږئ.

په دې مبارک آيت کي که له يوې خوا صحابه وو ته ويل شوي چي له پيغمبر عليه السلام سره په مجلس کي به د دې خيال ساتئ چي غږ مو د ده تر غږ لوړ او جگ نشي، په لوړ غږ به له هغه سره خبري نه کوئ، له لري به هغه ته په لوړ غږ نعرې نه وهئ، دا د ايمان منافي حرکات دي، په دې سره د انسان ايمان او نېک عملونه ضايع کېدی شي، که صحابه په دې مکلف وو چي د پيغمبر عليه السلام د حضور آداب به مراعاتوي، مور په دې مکلف يو چي کله د رسول الله صلی الله عليه وسلم احاديث اورو بايد ساکت او چوپ وو او په غور او دقت سره ئې واورو، د هغه د نوم په اورېدو سره بايد درود پرې ووايو، د پيغمبر عليه السلام د هري وينا په وړاندي خپله رأيه لري وغورځوو. د همدې آيت په استناد حتی علماء، مفسرين او محدثين وايي چي دا له ديني اخلاقو څخه دئ چي مسلمانان به له خپلو مشرانو سره په معامله کي د دې خبري مراعات کوي چي غږ ئې د دوی تر غږ لوړ نشي، شاگرد به له خپل استاد سره، د ډلي مجاهد به له خپل سرخېل سره او ټول مسلمانان به د خپلي ټولني او اجتماع له مشرانو سره همدغه اخلاقي چلند مراعاتوي.

له بلي خوا فرمايي چي پام کوئ ستاسو غږ د پيغمبر عليه السلام تر غږ اوچت نشي، که نه ستاسو عملونه به حبط شي، په داسي حال کي چي نه به پوهېږئ، يعني په دې کار سره د انسان عملونه حبط او هدر کېږي، د پيغمبر توقير، احترام او تعظيم هومره اهميت لري چي د عدم مراعات په

نتیجه کي ئې د انسان عملونه حبط کېږي. چا چي پر پیغمبرانو عليهم السلام استهزاء کړې، الله جل شأنه په شدید عذاب اخته کړي، لکه چي قرآن فرمایي:

﴿لَا يَسْتَهْزِئُ اللَّهُ بِالَّذِينَ يَدْعُونَ لَهُ سُلُوكًا مِمَّا يَدْعُونَ لِلَّهِ وَالرُّسُلَ﴾

الرعد: ۳۲

او یقیناً چي تر تا مخکي پیغمبرانو باندي استهزاء شوې، نو مور هغو کسانو ته چي کافران شوي وو مهلت ورکړ، بیا مو ونیول، نو وگوره چي دا څنگه عذاب وو.

چا چي پر پیغمبرانو استهزاء کړې، الله جل شأنه مؤاخذه کړي او خپل عذاب ئې پرې نازل کړی. نو وگوره چي دا عقاب او نیونه څنگه وه؟ وگوره چا چي پر مخکنیو پیغمبرانو استهزاء او تمسخر کړی او دهغوی احترام او توقیر ئې نه دی ساتلی، پایله ئې څنگه وه، الله تعالی څنگه تعذیب کړل. همدا راز فرمایي:

﴿وَلَا يَسْتَهْزِئُ اللَّهُ بِالَّذِينَ يَدْعُونَ لَهُ سُلُوكًا مِمَّا يَدْعُونَ لِلَّهِ وَالرُّسُلَ﴾

الانعام: ۱۰

او یقیناً تر تا نه په مخکنیو پیغمبرانو استهزاء شوې، نو پر هغو چي ملنډي به ئې پرې وهلې، همغه څه واقع شول چي استهزاء ئې پرې کوله. یعني د پیغمبرانو عليهم السلام کومي خبري چي دوی د ملنډو وړ

گڼلې او ملنډې ئې پرې وهلې، همغه رښتيا شوې، دوى نه د کمزورو او ضعيفو مؤمنانو بريا او د حواکمنو کافرانو ماتې د منلو وړ خبره گڼله او نه دا چې د الله تعالى عذاب به پر کافرانو نازلېږي، دواړه خبرې رښتيا شوې.

يعني دوى د پيغمبرانو د دې خبرو په نسبت استهزاء کوله چې د خپلو بدو عملونو جزا به گورئ، او دا چې د کفر، ظلم، فساد او شرک په نتيجه کې به د الله جل شأنه عذاب په دوى نازلېږي، بالآخره همغه عذاب په دوى نازل شو په کوم چې دوى استهزاء کوله.

### ژوره مينه:

په پيغمبرانو باندې د ايمان بله تقاضا دا ده چې انسان به له پيغمبر سره دومره مينه او محبت ساتي چې له الله جل شأنه رالاندي له هيچا او هيڅ څه سره دومره مينه ونه لري، لکه چې قرآن عظيم الشان فرمايي:

أَلَمْ يَجْعَلْ لَكُمْ آيَاتٍ أَنْ تَتَّقُوا اللَّهَ أَنْ تَكُونُوا كَالَّذِينَ هُمْ يُعَذِّبُونَ فَأَنْ تَكُونُوا كَالَّذِينَ هُمْ يُعَذِّبُونَ

أَلَمْ يَجْعَلْ لَكُمْ آيَاتٍ أَنْ تَتَّقُوا اللَّهَ أَنْ تَكُونُوا كَالَّذِينَ هُمْ يُعَذِّبُونَ فَأَنْ تَكُونُوا كَالَّذِينَ هُمْ يُعَذِّبُونَ

أَلَمْ يَجْعَلْ لَكُمْ آيَاتٍ أَنْ تَتَّقُوا اللَّهَ أَنْ تَكُونُوا كَالَّذِينَ هُمْ يُعَذِّبُونَ فَأَنْ تَكُونُوا كَالَّذِينَ هُمْ يُعَذِّبُونَ

أَلَمْ يَجْعَلْ لَكُمْ آيَاتٍ أَنْ تَتَّقُوا اللَّهَ أَنْ تَكُونُوا كَالَّذِينَ هُمْ يُعَذِّبُونَ فَأَنْ تَكُونُوا كَالَّذِينَ هُمْ يُعَذِّبُونَ

التوبه: ۲۴

أَلَمْ يَجْعَلْ لَكُمْ آيَاتٍ أَنْ تَتَّقُوا اللَّهَ أَنْ تَكُونُوا كَالَّذِينَ هُمْ يُعَذِّبُونَ

(ورته) ووايه: که ستاسو پلرونه، ستاسو زامن، ستاسو وروڼه، ستاسو

بښځي، ستاسو خپلوان، ستاسو هغه مالونه چي ذخيره كړي مو دي، هغه تجارت چي د بازار د سوږوالي او كساد نه ئې وپړېږي او هغه بنگلې چي ورسره مينه ساتئ، (كه دا ټول) تاسو ته له الله نه، د هغه له پيغمبر نه او د الله په لاره كي له جهاد نه غوره وي نو انتظار وكړئ چي الله خپله فيصله صادره كړي، او الله دا فاسق قوم نه هدايت كوي.

د دنيا هر هغه څه چي انسان ورسره مينه ساتي په دې آيت كي راخلاصه شوي، كه تعلقات دي، كه دوستان او خپلوان دي، كه شتمني، مال، دولت، تجارت او بنگلې دي، هر څه چي دي دا ټول يوې خوا ته او الله، د هغه پيغمبر او د الله په لاره كي جهاد بلي خوا ته، كه د چا مينه او محبت له دغو سره وي او هغه ورته تر الله تعالي، د هغه تر پيغمبر او د الله تعالي په لار كي تر جهاد غوره وي، نو دا كسان فاسقان دي او د الهي هدايت دروازې د هغوی پرمخ تړل شوي دي، الله ئې نه هدايتوي او له الهي هدايت نه محروم دي.

دا د انسان دايمن د تللو لپاره ستر او حساس معيار او ملاك دئ، په دې سره هره لحظه انسان خپل ايمان سنجولى شي، هره لحظه د دې سوال راپيدا كېږي چي آيا ته ايمان ته ترجيح وركوي، الله ته، د هغه پيغمبر ته، او د الله په لاره كي جهاد ته او كه پلار، زامنو، وروڼو، خپلوانو، بښځي، مال، تجارت او بنگلو ته ترجيح وركوي؟ انسان هره شېبه د خپل ايمان په اړه د همدغه معيار او ملاك او تلي په اساس قضاوت كولى شي، د چا چي تر الله نه د دې شيانو سره محبت زيات وي، هغوی فاسقان دي، د الله له هدايت

نه محروم دي، د هغوی پرمخ د هدايت دروازې تړل شوې دي.

د دغه آيت په استناد پيغمبر عليه السلام فرمايي:

عَنْ أَنَسٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ: لَا يُؤْمِنُ أَحَدُكُمْ حَتَّى  
أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ

ستاسو د يوه ايمان نه قبلېږي تر څو چي زه ورته له خپل پلار، اولاد او تر ټولو خلکو محبوب نه وم.

### کامل اطاعت:

په پيغمبرانو باندي د ايمان بله تقاضا دا ده چي د خپل فردي او اجتماعي ژوند په ټولو برخو کي به د پيغمبر اطاعت کوو، لکه چي قرآن عظيم الشان فرمايي:

﴿يَا أَيُّهَا الَّذِينَ آمَنُوا أَطِيعُوا اللَّهَ أَطِيعُوا الرَّسُولَ وَاطِيعُوا أَهْلَ بَيْتِ النَّبِيِّ وَاتَّقُوا اللَّهَ إِنَّ اللَّهَ شَدِيدُ الْعِقَابِ﴾

﴿يَا أَيُّهَا الَّذِينَ آمَنُوا أَطِيعُوا اللَّهَ أَطِيعُوا الرَّسُولَ وَاطِيعُوا أَهْلَ بَيْتِ النَّبِيِّ وَاتَّقُوا اللَّهَ إِنَّ اللَّهَ شَدِيدُ الْعِقَابِ﴾

النساء: ۶۴

﴿يَا أَيُّهَا الَّذِينَ آمَنُوا أَطِيعُوا اللَّهَ أَطِيعُوا الرَّسُولَ وَاطِيعُوا أَهْلَ بَيْتِ النَّبِيِّ وَاتَّقُوا اللَّهَ إِنَّ اللَّهَ شَدِيدُ الْعِقَابِ﴾

او هيڅ پيغمبر مو له دې پرته د بل څه لپاره نه دئ لېږلی چي د الله په حکم سره ئې اطاعت وشي او که دوی هغه وخت درته راغلي وی چي پر خپل ځان ئې ظلم کړی وو، بيا ئې له الله څخه مغفرت غوښتی وی او پيغمبر هم ورته بڅښنه غوښتې وی، نو الله به ئې مهربان توبه منونکی موندلی وو.

په دې جامع آيت كې څو ډېرې ستري لارښوونې شوې:

• الله تعالى خپل پيغمبران د دې لپاره رالېږي چې اطاعت ئې وشي، په دوى پسي اقتداء وشي، لارښود او مقتداء وگنل شي، دوى يوازې پېغام راوړونكي نه دي، چې خلك به ئې فقط پېغام اوږي او بيا به پخپله خوښه عمل كوي، نه، دوى د الهي پېغام عيني تجسم وگنئ، كه غواړئ په دې پوه شئ چې الله تعالى څنگه انسان خوښوي، نو دا غوره او الله ته خوښ انسان د پيغمبر په څېره كي وگورئ، كه غواړئ پوه شئ چې د الله په دين عمل كول څنگه وي، نو په دين د عمل كولو رښتيني بېلگه پيغمبر دئ.

• كه كله كومه غلطې درنه وشوه، په كومي قضيه كي دي له پورتنې اصل نه مخالفت وكړ او د پيغمبر اطاعت درنه پاته شو او د هغه په سنت دي عمل ونكړ، نو له الله تعالى بڅښنه وغواړه، توبه وكړه. الله مهربان توبه منونكي دئ، توبه او توبه كوونكي خوښوي، نه يوازې دا چې توبه قبلوي او گناه بڅښي؛ بلكي پر توبه كوونكي مزيد مهرباني هم كوي.

يعني د پيغمبر د بعثت مقصد دا دئ چې انسان به په ټول ژوند كي او د ژوند په ټولو اړخونو، ابعادو او قضاياوو كي د پيغمبر اطاعت كوي، په هغه پسي به اقتدا كوي، هغه به د ځان لپاره اسوه او قدوه گني او په ټول ژوند كي به د يوه مطيع بنده په توگه د پيغمبرانو په نقش قدم درومي.

دې مطلب ته په بل آيت كي داسي اشاره شوې:

﴿يَا أَيُّهَا الَّذِينَ آمَنُوا أَطِيعُوا اللَّهَ أَطِيعُوا الرَّسُولَ وَلَا تُدْرِكُوا الْمَوْلَىٰ جَنَاحَهُ بِرِجَالِكُمْ لَا يَلْعَنُ اللَّهُ الْمُنَافِقِينَ إِنَّ اللَّهَ عَلِيمٌ غَلِيبٌ﴾

خوک چي د پیغمبر اطاعت وکړي، په حقیقت کي ئې د الله اطاعت کړی او خوک چي مخ واړوي نو ته مو پردوی څارونکی نه یې لېږلی.

د پیغمبر اطاعت په حقیقت کي د الله تعالی اطاعت دئ او له ده نه مخالفت له الله تعالی نه مخالفت، ځکه پیغمبر هیڅ خبره له ځانه نه کوی، د هغه هره خبره وحی ده، د پیغمبر دنده دا ده چي د الله پېغام خلکو ته ورسوي، هغه د الله استازی دئ، نه د خلکو څارندوی، له ده نه دا پوښتنه نه کېږي چي ولي ئې خلک له مخالفت نه منع نه کړی شو، دی په دې نه دئ مکلف شوی، مکلفیت ئې دا دئ چي خلکو ته د الله دین ورسوي.

که د قرآن په آیتونو کي لږ غور وکړئ نو دا به په صراحت سره ومومئ چي کوم پیغمبر کوم قوم ته تللی او هغوی ته ئې بلنه او دعوت ورکړی، قرآن د دوی دعوت په دغو دوو ټکیو کي خلاصه کوي:

ÇINE ĖqəxÚar © #kq?#

الشعرا: ۱۰۸

له الله ووېرېئ او زما اطاعت وکړئ.

هر پیغمبر خپل قوم ته همدا دوه خبري کړې: له الله ووېرېئ او زما اطاعت وکړئ.

### د استهداء لپاره پیغمبر ته رجوع:

په پیغمبر باندي د ایمان بله تقاضا دا ده چي انسان به د استهداء،

لارښوونې او هدايت لپاره د پيغمبرانو دعوت ته د وروستۍ او آخري مرجع په توگه رجوع كوي، د ژوندانه د هرې پېښې او هرې قضیې په اړه به د پيغمبر عليه السلام د ارشاداتو په رڼا كې پرېكړه كوي، مخكې له دې چې د كوم كار په ارتباط پرېكړه وكړي، د كوم اقدام اراده وكړي، د تگ لپاره كوم لورۍ او استقامت انتخاب كړي، بايد وگوري چې پيغمبر عليه السلام د هغه په اړه څه ويلي، كله چې د پيغمبر عليه السلام د ارشاداتو په رڼا كې ورته معلومه شوه چې صحيح لورۍ كوم دئ، په پوره ډاډ او اطمنان سره به په همدغه لار درومي، نه به په خپله ښې او كين لوري ته د تلو تكل كوي او نه به د بل چا وينا ته اعتناء كوي، له پيغمبر عليه السلام نه را لاندي به د بل چا اطاعت په هغه صورت كې كوي چې له هغه نه اطاعت د الله او د پيغمبر اطاعت وي، د هغه خبره د پيغمبر له خبرې سره ورته وي، په هغې مبتني او مستنده وي، له هېچا نه به مستقل بالرأى اطاعت نه كوي، هېچا ته به د وروستۍ مرجع په توگه رجوع نه كوي، پيغمبر به آخري نه مرجع گڼي، قرآن همدغسې فرمايي:

إِن يَدْعُوا إِلَىٰ فِتْنَةٍ أَوْ عِبَادَةِ آلِهَةٍ غَيْرَ اللَّهِ فَأَجِبْ لَهُمْ وَلَا جُنَاكَ عَلَيْهِمْ وَلَا كَيْفَ يُؤْمِنُونَ ﴿١٠٦﴾

لَئِنْ دَعَا بَنِي إِسْرَائِيلَ إِلَىٰ عِبَادَةِ آلِهَةٍ غَيْرَ اللَّهِ فَقُلْ أَفَكُم كَذِبٌ أَمْ لِلَّهِ آيَاتٌ لَّا تَعْلَمُونَ ﴿١٠٧﴾

قُلْ إِنَّمَا أُحْذَرُ إِلَىٰ عِبَادَةِ اللَّهِ عَظِيمًا ﴿١٠٨﴾

النساء: ٥٩

اې مؤمنانو! د الله اطاعت وكړئ او د پېغمبر او د خپلو چارواكو اطاعت





النساء: ۶۵

نو نه، ستا په رب قسم چي تر هغه ئې ايمان نه دئ راوړی چي تا په خپلمنځیو شخړو کي حکم ونه گرځوي، بیا ستا د پرېکړي په اړه په خپلو زړونو کي تنگوالی ونه مومي او په بشپړه توگه تسلیم نه شي.

اې پیغمبره! ترڅو چي تا په خپلو شخړو کي حکم ونه نیسي او بیا ستا په پرېکړي راضي نه شي او په خپلو زړونو کي هیڅ حرج احساس نه کړي او عملاً انقیاد ونکړي، موومان نشي بلل کېدی او د ايمان ادعا ئې نشي قبلیدی. له دې آیت نه په ډېر وضاحت سره معلومېږي چي د ايمان د قبلیدو لاندې شرایط دي:

- شخړې او منازعات شریعت ته محول کول.
- د اسلام په هرې پرېکړي رضایت.
- او هر حکم ته ئې عملاً غاړه ایښودل.

یعني د حکمیت لپاره پیغمبر او د هغه سنت ته رجوع، په فیصلې ئې قناعت او رضایت او عملاً د هغه په وړاندې انقیاد او اطاعت، دا درې شرطونه به پوره کېږي بیا به الله جل شأنه د چا ايمان قبليوي، له دې پرته ئې د ايمان دعوی اعتبار نه لري.

**هدف او تگلاره د پیغمبر په متابعت کي ټاکل:**

په پیغمبرانو باندې د ایمان بله تقاضا دا ده چې موږ به د خپل فردي او اجتماعي ژوند په ټولو اړخونو کې، اهداف او اهدافو ته د رسېدلو تگلاره، د پیغمبر په دعوت او سنت کې لټوو، له خپلې خوا او په خپله خوښه به نه اهداف ټاکو او نه اهدافو ته د رسېدلو تگلاري او پالېسي، بلکې د دواړو په اړه به د پیغمبر علیه السلام سنت او لارښوونو ته رجوع کوو.

ځینې کسان داسې دي چې که اهداف له دین نه اخلي، نو هدف ته د رسېدو طریقه او تگلاره په خپله خوښه ټاکي، گمان کوي چې په دې برخه کې انسان ته کاملاً آزادي ورکړی شوې او په څه قید او شرط ملزم او مکلف نه دی، کولی شي په خپلو خاصو ظروفو او شرائطو کې څنگه چې ئې زړه غواړي عمل وکړي او د خپل تشخیص او درک په رڼا کې چې څه کول غواړي هغه وکړي او چې کومه تگلاره غوره گڼي اختیار ئې کړي، هر څه کول ځان ته جائز گڼي، حال دا چې مسلمان مکلف دی د شرعي او نېکو اهدافو د لاسته راوړلو لپاره نېکي او شرعي وسیلې اختیار کړي، نه ناجائزې وسیلې او هر هغه څه چې دده زړه ئې غواړي، قرآن فرمایي:

عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: «مَنْ أَحْبَبَ إِلَى نَفْسِهِ مَا يَنْهَى اللَّهُ عَنْهُ، لَمْ يَحِبِّ إِلَى اللَّهِ» (بخاری، ۱۰/۱۰۰)

الصف: ۹

عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: «مَنْ أَحْبَبَ إِلَى نَفْسِهِ مَا يَنْهَى اللَّهُ عَنْهُ، لَمْ يَحِبِّ إِلَى اللَّهِ» (بخاری، ۱۰/۱۰۰)

الله هغه ذات دی چې خپل پیغمبر ئې له هدایت او حق دین سره ولېږو، چې پر ټولو ادیانو ئې غالب کړي، که څه هم مشرکان کرکه ولري. یعني د پیغمبر په لاس لېږل شوی لارښود حقیقي دین نه له نورو



لاس لېږلی دین ئې د غلبې او حاکمیت لپاره لېږلی، نه له نورو اديانو سره د روغي جوړي لپاره.

د پیغمبرانو عليهم السلام حقانیت د اثبات لپاره دا خبره کافي ده چي له آدم علیه السلام نه تر محمد علیه السلام پوري په زرگونو پیغمبران کله یو له بل سره نږدې او کله هر سره لري، هم د زمانې له پلوه او هم د ټاټوبي او مبعث له پلوه، یو د نړۍ په یوه گوټ کي او بل د ئې په بل گوټ کي، یو په یوې پېړۍ کي او بل ئې په بلي کي مبعوث شوی، ژبي ئې هم سره بېلي؛ خو د ټولو پیغام سره ورته، ټولو د ظالمانو مقابله کړې، مظلومان ئې خوا ته راغونډ شوي، د ټولني صالح وگړو د دوی ملگر تیاځې راو مفسدینو د دوی مخالفت ته ملا تېرلې، ټولو خپلو خپلو مخاطبینو ته څو اساسي خبري کړې:

- د الله تعالی عبادت وکړئ چي له ده پرته بل معبود نشته.
- قیامت راتلونکی دی، حساب و کتاب په مخکي لرئ، د خپلو کړو وړو سزا به حتماً گورئ.
- د پیغمبر اطاعت وکړئ چي الله تعالی ته او دنیوي او اخروي سعادت ته د رسېدو لار همدا ده.
- هر بد کار گناه ده، هر هغه څه درباندي حرام دي چي تا ته یا بل ته تاوان رسوي.
- له گناه او حرام نه ځان وساتئ، پر ځل جائز حق قناعت وکړئ او د بل پر حق له تېري ډډه وکړئ.

د دوی د پیغام، تگلاري او شعارونو ورته والی ښيي چي د ټولو د الهام منبع او مرجع یوه ده، له دوی سره د ټولني د صالح وگړو ملگرتیا او د ظالمانو، مجرمینو، جنایتکارانو او مفسدینو دښمني او مخالفت ښيي چي د الله تعالی له لوري او د انسان د ژغورني لپاره لېږل شوي. د پیغمبرانو علیهم السلام په اړه له دې پرته بل څه ویل او بله عقیده درلودل؛ د انصاف، عدل او عقل خلاف او ظالمانه قضاوت او حکم دی.

سُبْحَانَكَ اللَّهُمَّ وَبِحَمْدِكَ، أَشْهَدُ أَنْ لَا إِلَهَ إِلَّا أَنْتَ

أَسْتَغْفِرُكَ وَأَتُوبُ إِلَيْكَ

